


# Dr Paolo Nani



kitba tas-Sur Daniel Vella  
Prezentatur Marċifest – Radju Malta

Fil-‘Malta Letterarja’, Giugno 1904, insibu tifikira ta’ Dr Paolo Nani, Avukat u Mużiċista kbir mill-poeta u rumanzier, il-prokurator Legali Ġużè Muscat Azzopardi, minn Hal Qormi, li f’ismu u f’għiehu, ibnu Ġino waqqaf fondazzjoni ta’ Midalja tad-deheb sabiex b’tifikira ta’ missieru tinghata ta’ kull sena mill-ahjar kittieb tal-Malti.

Fl-1833, Dr Paola Nani lahaq Avukat bhal missieru Dr Giuseppe li kien ha sehem għmielu fil-kompożizzjoni tal-Kodiċi Penali ta’ Malta. L-istudju tal-letteratura u tax-xjenza legali fl-Università ta’ Malta wisq aktar irraffinaw u kabbru l-ġenju mużikali ta’ Dr Paola Nani li wasluh biex għaraf ihożż f’noti l-hsus ċivili u edukattivi ta’ mohhu, ta’ qalbu u ta’ ruhu.

Dr Paola Nani tweled fil-Belt Valletta fit-18 ta’ Novembru 1814, sewwa seww sena wara t-twelid ta’ Giuseppe Verdi u Richard Wagner, tghammed fil-Kolleġġjata ta’ San Pawl u miet ta’ 90 sena fit-22 ta’ Marzu 1904, mibki minn kulhadd.

X’kiteb, x’hadem, x’ghamel Dr Paola Nani? Ta’ 19-il sena, liebes it-toga u l-berittin narawh qiegħed jirċievi l-warrant t’avukat minn idejn il-Gvernatur General Fredrick Cavendish Ponsonby; tghallem il-mużika għand Dun Ġużep Burlò; narawh jithegġegħ għall-arti li wasal biex iwarrab f’ġenb il-professjoni ntehet b’ruhu ġismu għall-mużika, u biex aktar jitkisser f’din l-arti angelika, tbiġhed minn Malta u mar tkennen fil-Konservatorju San Pietro a Majella, Napoli, taht iċ-ċelebri Zingarelli. Fl-1838 u mhux fl-1832 kif jghid Levanzin fil-Malta Letterarja, Dr Paola Nani kkompona l-ewwel sinfonija, *Il Naufragio*, imfahhra mill-istess Donizzetti. Donizzetti habib ta’ Dr Paola Nani, bhala tifikira rregalah il-pinna tiegħu. Din il-pinna tinsab miżmuma b’għozza minn neputih, is-Surmast Pawlu Nani.

Għall-40 sena għallem il-kant fl-iskejjel elementari tal-gvern; għamilha ta’ Konċertatur u Direttur tal-Orkestra tat-Teatru Rjal, sar il-Maestro di Cappella tal-Kolleġġjata ta’ San Pawl u wara sittin sena, għeluq il-Ġublew tad-Djamanti ta’ servizzi mill-ahjar, narawh jirċievi tazza tal-fidda minghand il-Kapitlu, u fl-ahhar nett ta’ 89 sena, lejlet San Pawl, fl-1904, idderieġa b’hegga ta’ żagħżuġ is-Sinfonija u l-Innu ta’ San

Pawl. Fl-1840, kiteb il-famuża Antifona *Sancte Paulae* u Offertorju li jharrek il-fibri tal-mohh u tal-qalb.

Warajhom hareġ bil-*Flos Carmeli* u xita ohra ta’ mużika sagra mill-isbah. Fl-1844, ikkompona opra Buffa *La mezza Notte* u dehret in scena fit-Teatru Manoel fl-istess sena b’suċċess kbir.

Mons. Luigi Farrugia fit-tifkiriet tiegħu dwar Dr Paola Nani, jgharrafna li l-opra giet milqugha mill-pubbliku b’ċapċip kbir. F’dik is-sena, skont Rolandi fl-istess Teatru żżanznet *La Sonnambula* ta’ Vincenzo Bellini. Fl-1873, hu kien il-Maestro dei Cori tat-Teatru Rjal. F’dik is-sena, il-25 ta’ Mejju, 1873, waqt li kienet qiegħda ssir il-prova ta’ opra ġdida *La Vergine del Castello* ta’ Giuseppe Privitera, minn Sirakuża, jgharrafna li Storjagrofu Sir Temi Zammit fl-Istorja ta’ Malta tiegħu, it-Teatru ha n-nar u fi ffit sighet in-nar hegġeg kulma kien jista’ jinharag għad li nies ma kkorrewx. Għall-kbira hila artistika tiegħu *L’Accademia Filarmonica di Bologna* hatritu Membru Onorarju mal-Mużiċisti Kompożituri Internazzjonali.

Dr Nani, għad li mgħobbi sewwa bis-snin baqa’ haddiem, biezel, ma jibzax minn xogħol u sagrifċċji. Fl-1838, żagħżuġ, dewwaqna l-ewwel Sinfonija grandjuża tiegħu u fl-1899, xih, tana l-ahhar Sinfonija Bizzarra b’dak l-istil qawwi u hlejju. Dr Paola baqa’ sal-ahhar ċajtiet u jaf idoqqhom lil min haqqu. Darba wahda, waqt pranzu mal-hbieb, f’hin l-inbid bdew ir-rimi, Dr Andrè Pullicino fettillu jirrima wahda għal Dr Paolo Nani u siehlu: *il gigante musicista*. Billi Dr Nani xejn ma kellu mill-ġgant minnufih qam iwieġeb u bit-tazza mfawra bl-inbid, mghollija ‘l fuq hareġ b’din ir-rima: “Beviam, Beviam per la salute del Dotto Andrè – che è sempre eguale a se tanto seduto quanto in pie.” Dr Andrè kien biċċa sew iqsar minn Dr Paola! Il-Malti jghid: “min iwahhallet wahda, tisthix twahhallu ohra imma dak il-waqt.”

Bla dubju Dr Paola Nani kien wiehed milli hadem fl-arti mużikali li permezz ta’ hidmitu harget il-vera mhabba u l-kapaċità fil-kamp mużikali Malti, li għamel għieħ lil Pajjiżna b’mod partikolari fil-qasam tal-mużika fil-knejjes tagħna.

